

# АЈТӘН АЈДЫНГЫЗЫ

АЗӘРБАЈЧАН ДИЛИНДӘ ВАСИТӘСИЗ  
ВӘ ВАСИТӘЛИ НИТГИН  
ФОРМАЛАШМАСЫ  
ТАРИХИ

1998



# Ајтән Ајдыгызы

## АЗƏРБАЈЧАН ДИЛИНДƏ ВАСИТƏСИЗ ВƏ ВАСИТƏСİZ ГИМН ФОРМАЛАШМАСЫ


ТАРИХИ

Мəстəрəл  
Мəс'уд мəллимə  
мəллимдən  
Бəјтк  
сəтирəмлə.

4.04.99.

С. Мəс'уд

«Чənлибел» нəсријаты  
Бакы - 1998



Әзиз валидејнләримә  
итаф едирәм.

A-53  
A-52

Азәрбајчан Елмләр Академијасы И.Нәсими адына Дилчилик  
Институтунун Елми Шурасынын гәрары илә чап олунур.

Редактор: ф.е.д. Ә.Ш. Садыгов  
Рә'јчиләр: ф.е.д., проф. Т.И. Начыјев  
ф.е.д., проф. Н.Г. Чәфәров  
ф.е.д., проф. Г.И. Мәшәдијев

Ајтән Ајдынғызы. Азәрбајчан дилиндә васитәсиз вә васитәли  
нитгин формалашмасы тарихи. – Бақы: «Чәнлибел» нәшријаты, 1998,  
сәһ.133.

Монографијада илк дәфә олараг Азәрбајчан дилиндә васитәсиз вә  
васитәли нитгин формалашмасы тарихи тәдгиг едилмиш, васитәсиз  
нитглә мүүллиф нитгигинин бирләшмәсиндән јаранан конструксияларын  
грамматик статусу дәгигләшдирилмишдир. Тәдгигат Орхон-Јенисеј. Әски  
ујғур, оғуз вә Азәрбајчан дилинин әсас јазылы абидәләринин  
материаллары әсасында апарылмышдыр. Монографија Азәрбајчан  
дилинин тарихи грамматикасы, әдәби дил тарихи мәсәләләри илә мәшғул  
олан аспирантлар, елми ишчиләр, һабелә али мәктәб мүүллимләри вә  
тәләбәләр үчүн дәјәрли вә әһәмијәтли вәсаитдир.

A 4702060206  
065 грифли нәшр

© «Чәнлибел» нәшријаты, 1998

Мүүллифдән

Азәрбајчан дилинин јазылы абидәләриндәки лингвистик  
фактларын инвентарлашдырылмасы вә елми тәһлил илә тарихи  
грамматика, һәм дә дилчилик тәдгигат мәсәләләри бахымындан  
хүсуси әһәмијәт кәсб едир. Дилчиликимиздә бу сәһәдә чохлу  
тәдгигатлар апарылса да, нитг просесиндә мүүһүм рол ойнајан  
васитәсиз вә васитәли нитгин мүүллиф нитги илә бирләшмәсиндән  
јаранан конструксиялар индијә кими бу бахымдан һәртәрәfli  
арашдырылмамышдыр. Бу мөвзу Азәрбајчан дилчилијиндә диа-  
хроник аспектдә тәдгиг олунмамыш галырды вә узун мүддәт иди  
ки, өз тәдгигатчысыны көзләјирди.

Васитәсиз вә васитәли нитгли конструксияларын диахроник  
асспектдә тәдгиги дилин үнсидәт васитәси кими тәкамүлүнү,  
инкишаф просесини, инсан фикринин инчәликләрини ифадә  
етмәк габилдәринин тәкмилләшмәсини изләмәк, һабелә әдәби  
дилин үслубларынын формалашмасы тарихинин мүүјјән чәһәт-  
ләрини әјрәнмәк бахымында иштирак етмәк.  
Тарихи фактларын олмамасына көрә васитәсиз вә васитәли  
нитгли конструксияларын синхрон аспектдә тәдгиги. заманы да  
гаршыја чыхан бәзи мәсәләләрин елми изаһыны вермәк чәтинлик  
јаратмышды; мүүһүм ифадә формаларынын мөвчудлуғу сәбәб-  
ләрини ајдынлашдырмағ мүмкүн олмамышдыр. Азәрбајчан ди-  
линдә васитәсиз вә васитәли нитгин формалашмасы тарихи  
монографијасы Азәрбајчан дилчилијиндәки бу бошлуғу тамамлајыр,  
суал доғуран бир чох мәсәләләрин изаһыны вермәјә имкан јарадыр,  
гаранлығ, мубаһисәли чәһәтләрин үзәринә ишығ салыр. Әсәрдә  
васитәсиз вә васитәли нитгли конструксияларын јаранмасы,  
инкишафы вә формалашмасынын тарихи көкләрини мүүјјәнләш-  
дирмәк үчүн чох дүзкүн оларағ гәдим үмүмтүрк јазылы абидә-  
ләринә - Орхон-Јенисеј, әски ујғур јазыларына мурачиәт едилмиш  
вә әһәмијәтли дил фактларыны сәлигә илә инвентарлашдырыл-

мышдыр. Мəһз бу абидəлəрдəки дил фактларыны чыхыш кими тəдгиг едилмиш Азəрбајчан јазылы абидəлəриндə һəмин конструксијаларын кəмијјет вə кəјфијјет бахымындан инкишаф тенденсијасыны, тарихи тəкамүл мəрһəлəлəрини, формалашмасындакы ганунаујунлулары ەн инчə деталларына гəдэр елми чəһəттəн дүзкүн тəһлил едилмиш, онларын тəкмиллəшмə просесини кəстəрилмишди. Алынан нəтичəлэрə сəјкəнэрək мүасир дилчиликдə чох мүбаһисəли олан васитəсиз нитгли конструксијаларын (сəјлəмин) грамматик статусуну дəгиглəшдиришди. Белəликлə, Азəрбајчан дилиндə васитəсиз вə васитəли нитглə мүəллиф нитгинин бирлəшмəсиндən əмələ кəлən конструксијаларын јараныб инкишаф етмəsi вə там формалашмасы просесинин тəдгигинə һəср олунмуш гижмətли бир елми əсər јазылмышдыр.

Бизчə чох дүзкүн олараг васитəсиз вə васитəли нитглə мүəллиф нитгинин бирлəшмəсиндən ибарət конструксијаларын тəкамүл просесини ардычыл олараг инкишаф просеси əсасында излəмиш, тəдгиг етмишик. Чүнки һəмин конструксијаларын инкишаф тарихини дəврлəшдирмə принципи əсасында парчаланмыш шəкилдə јох, мəһз ардычыл инкишаф просеси кими тəдгиг етмəклə ајдын шəкилдə кəстəрмək мүмкүндүр. Тəдгигаты мəһз бу шəкилдə апардыгымыздан бəјүк наилијјет əлдə етмиш, елмин мүасир тəлəблəri сəвијјесиндə дүзкүн, гижмətли нəтичəлэр чыхармышык.

Монографија кириш, ики фəсил вə нəтичəдən ибарəтди. Јазылы абидəлəрдə васитəсиз нитг чох кениш ишлənдији вə рəнкарəнк хүсусиј јəтлэрə малик олдуғундан монографијанын "Васитəсиз нитг" адланан биринчи фəсли ики бəлмэдən ибарəтди. Биринчи бəлмэдə јазылы абидəлəрдə ишлənən васитəсиз нитгин рəпрэзентасијасы (тəдгим едилмəsi) васитəлəri, рəпрэзентасијадa мүһүм рол ојнајан фəллəрин вə дикəр васитəлəрин хүсусијјəтлəri, ки//ким баглајычысынын ролу, рəпрэзентасија үсуллары, мүəллиф нитгинин имқанлары, икинчи бəлмэдə исə васитəсиз нитгин типлəri, структуру вə тərкиби тəдгиг едилмиш, белəликлə дə јазылы абидəлəрдə васитəсиз нитгли конструксијаларын ишлənмə сферасы, тарихи инкишафы вə формалашмасы һəртəрəфли өјрəнил-

мишди. Бу мəсəлəлəрин тəдгигиндə монографијалардан елми ахтарыш методлары тəдгирəлəјигди. Тəдгигат объектини һəртəрəфли, бүтүн параметрлəрдə, бүтөв һалда, тəдгиг едилмиш, гижмətли фактлар топламыш вə һəмин фактлары дүзкүн, дəгиг арашдырмагла елми проблемин там һəллинə наил олмушуг.

Биз Орхон-Јенисəј, əски ујғур, оғуз абидəлəрини дигтəтлə арашдырага конкрет фактлар əсасында кəстəририк ки, бу абидəлəрдə вə еркən дəвр Азəрбајчан јазылы абидəлəринин дилиндə өзкə нитги əсəсən васитəсиз шəкилдə ифадə едилмишди. Васитəли нитг нисбətən сонракы дəврлəрдə вə тəдричən, өзү дə васитəсиз нитг тəчрүбəsi əсасында нитг просесиндə јаранмышды. Белəликлə, бə'зи түркологларын мұлаһизəлəрини конкрет дил фактлары илə тəкзиб едэрək васитəли нитгли конструксијаларын башга диллəрдən алынмадыгыны, түрк диллəринин өз инкишаф тарихинин мəһсулу олмасыны сүбүт етмəклə, һəмчинин васитəсиз нитгли конструксијаларын грамматик статусуну дəгиглəшдирмəклə нəзəri дилчилијимизи дə зənкинлəшдиришик.

Монографијанын икинчи фəслиндə васитəли нитгин тарихи формалашмасы просеси, типлəri тəдгиг едилмиш вə Азəрбајчан дилчилији, үмумијјəтлə түрколокија үчүн хүсуси əһəмијјет кəсб едən елми нəтичəлэр чыхармышды. Монографијадa васитəли нитгин Азəрбајчан дилиндə чох-чох сонралар јарандыгыны идди едən дилчилəрин фикирлəрини тəкзиб едэрək сүбүт едилмишди ки, һələ əски ујғур абидəлəриндə, "Китаби-Дəдə Горгуд" дастанларында васитəли нитг нүмунəлəринə раст кəлмək олур вə буну иллүстратив материалларла тəсдиглənмишди. "Дастан-Əһмəd Һəрами" вə ондан сонра јаранан дикəр Азəрбајчан јазылы абидəлəринин дилиндə исə васитəли нитг кен-бол ишлənмишди.

Бу монографијаны Азəрбајчан дилчилијиндə вə үмумијјəтлə түрколокијадa хүсуси əһəмијјəти олан елми наилијјет кими гəбул етмək лəзимдыр. Биз Азəрбајчан'дилинин тарихи грамматикасынын тəдгиг олунмајан бир сəһəsi һаггында долғун, биткин бир елми əсər јазмышыг. Јазылы абидəлəрдən сəлигə илə фактлар топламаг, инвентарлашдырмаг, снлары дəрин тəһлил едиб, јени елми

нәтичәләр чыхармаг үчүн хүсуси һазырлыг, сәбр вә интеллектуал сәвијә лазымдыр.

Монографијадан тарихи грамматиканынын, әдәби дил тарихинин тәдриси просесиндә, һабелә елми вә тарихи-мүгајисәли грамматикаларын јазылмасында истифадә етмәк олар.

Филолокија елмләри намизәди **А.А.Гурбанова**

## КИРИШ

Мәнбәләрдән мә'лум олур ки, өзкә нитгинин ифадәси мәсәләсинин өјрәнилмәси мүхтәлиф адлар алтында М.В.Ломоносовдан башлајараг И.И.Греч, А.Х.Востоков, И.Давыдов, П.Перелесски, К.Говоров, Ф.И.Буслајев, А.А.Шилова, Д.Н.Овсјанико-Куликовски, Д.Поливанов, П.Козловски вә башгалары төрәфиндән давам етдирилмишдир. Бу алимләрин тәдгигиндә өзкә нитг "приводимые слова", "вставка", "предложения вносные", "вводная речь" вә с. терминләрлә адландырылмышдыр /бах: 101-13-46 /.

Сонралар рус дилчилијиндә васитәсиз вә васитәли нитгин тәдгигинә даһа чох фикир верилмиш, бир сыра намизәдлик вә докторлуг диссертасијалары јазылмыш /бах: 101,54/, монографијалар чап едилмиш /бах: 36,80,71,102/, грамматикаја аид јазылмыш есәрләрдә бу мәсәләјә хүсуси јер ајрылмышдыр /бах: 82,87,51,52,53, 57,59,76,78,88,91/.

Түрколокијада өзкә нитгинин өјрәнилмәсиндә рус дилчилијинин тә'сири илә Мирзә Казымбәј /бах: 81/ вә рус түркологлары чох иш көрмүшләр. М.И.Ивановун "Татарская грамматика" /1842/, П.М. Мелиоранскинин "Краткая грамматика казак-киргизского языка" /1894/, Н.В.Катановун "Опыт исследования уинхайского языка" / 1903/, Н.И.Ашмаринин "Опыт исследования чувашского языка" /1929/ есәриндә вә дикер тәдгигатларда бу мәсәлә аз вә ја чох дәрәчәдә өз әксини тапмышдыр /бах:38/.

Әсримизин отузунчу илләриндән башлајараг түрколокијада да васитәсиз вә васитәли нитг мәсәләси проблем сәвијјесиндә елми-тәдгигат мөвзусуна чеврилмишдир /бу барәдә бах: 62-485,38-4/. Бу мөвзуда диссертасијалар /бах: 77, 86,69, 33/, чохлу мәгаләләр /бах: 26,27,28,29,30,31,32,39,40,84,105,106,107,108,109,110,111,112, 113,115,120/ јазылмышдыр.

Азәрбајжан дилчилијиндә ијирминчи илләрдән башлајараг өзкә нитгинин ифадәси мәсәләсинә мүхтәлиф тәдгигатларда тохунулмушдур /бах: 58-52; һәмчинин 17-428-429; 19-106-110 /.

Сонралар бу мөвзуда намизәдлик диссертасијасы да јазылмышдыр /бах: 38/.

Артыг, узун мүддәтдир ки, өзкә нитгинин верилмәси мәсәләси рус дилчилијиндә "прямая и косвенная речь", түрколокијада да бу терминә мұвафиг ифадәләрлә /Азәрбајчан дилчилијиндә "васитәсиз вә васитәли нитг" /адландырыларга тәдгиг едилер. Лакин истәр рус дилчилијиндә, истәрсә дә түрколокијада бу мөвзуда апарылан тәдгигатларын һеч бириндә јалныз васитәсиз вә ја васитәли нитг ајрылыгда тәдгиг едилмәмишдир. Јә'ни васитәсиз вә васитәли нитг тәчрид олунмуш, ајрыча кәтүрүлмүш һалда јох, мөһз өзкә нитгинин - васитәсиз вә васитәли нитгин мөвчуд олдуғу, реаллашдығы мұәллиф нитги өһатәсиндә тәдгиг едилмишдир. Бир сөзлә, бүтүн һалларда васитәсиз вә ја васитәли нитглә мұәллиф нитгинин бирләшмәсиндән јаранан конструксијалар әсас кәтүрүләрәк тәдгигат апарылмышдыр. Әслиндә өзкә нитгини мұәллиф нитгиндән ајырага тәдгиг етмәк ади сөзү, бирләшмәни, чүмләни вә ја мәтни тәдгиг етмәк демәк оларды. Демәли, дилчиликдә өзкә нитгинин ифадәси проблеминин "васитәсиз вә васитәли нитг" адландырылмасы шәрти характер дашыјыр. Јә'ни истәр васитәсиз, истәрсә дә васитәли нитг әслиндә мұәллиф нитги илә әлагәдә реаллашдығындан күллүн бир елемеңти, мүрәккәб конструксијанын бир компоненти сәвијјәсиндәдир. Буна кәрә дә васитәсиз вә васитәли нитг әлагәдә олдуғу компонентлә бирликдә бир синтактик там кими характеризә олунмалы, анализ вә синтез едилмәлидир.

Васитәсиз нитглә мұәллиф нитгинин бирләшмәсиндән јаранан конструксијаны "чүмлә" адландырмаг да дүз дејил. Әкәр "чүмлә" адландырылса, онда ону ја табесиз, ја табели мүрәккәб чүмлә, јахуд да тәркибиндә васитәсиз нитг олан садә чүмлә кими кәтүрмәк лазымдыр. Бә'зи дилчиләр исә белә конструксијалары мүрәккәб чүмлә һесаб етмәдикләри һалда, ону "чүмлә" адландырырлар ки, бу да мөһтигсизликдир /бах: 76-163/.

Бизим монографијанын адында да бу өһ'өнә /проблеми "васитәсиз вә васитәли нитг" адландырмаг / кәзләнсә дә, биз мәсәләни дәгигләшдирмәк истәјирик.

Васитәли нитг ја будаг чүмлә, ја да субстантивләшмиш фе'ли тәркиб /10-88/ кими мұәллиф нитгинә говушдуғундан бунун грамматик статусу ајдындыр вә һамы тәрәфиндән ејни чүр гәбул едилмишдир. Дилчиләр арасындакы фикир ајрылығындан ајдын олур ки, васитәсиз нитглә мұәллиф нитгинин бирләшмәсиндән јаранан конструксијанын грамматик статусу ајдын дејил вә бөјүк мұбаһисәләр доғурур. Буна кәрә дә, бизчә, васитәсиз нитглә мұәллиф нитгинин бирләшмәсиндән јаранан конструксија с ө ј л ө м адландырылмалыдыр. Сөјләм анализ едиләркән һәм васитәсиз нитгин маһијјәти, һәм дә васитәсиз нитгин репрезентасијасында - тәгдим едилмәсиндә мұһүм рол ојнајан мұәллиф нитги тәдгиг едилмәлидир. Бу һалда васитәсиз нитглә мұәллиф нитгинин бирләшмәсиндән јаранан сөјләмин маһијјәтини ачмаг олар.

## I ФӘСИЛ

## ВАСИТӘСИЗ НИТГ

Васитәсиз нитг өзкә нитгинин һеч бир дәјишиклик едилмәдән, олдуғу кими ифадәсидир. Буна көрә дә васитәсиз нитг мүәллиф нитгинә мүнәсибәтдә автоном маһијәтдәдир. Бу да имкан верир ки, данышанын ифадә етдији бүтүн емоционал, експрессив, модал чаларлар васитәсиз нитгдә олдуғу кими сахлансын. Васитәсиз нитги васитәли нитгдән фәргләндирән әсас чәһәтләрдән бири дә мәнз бу кејфијәтдир. Јә'ни васитәли нитгдә мүәллиф өзкә нитгини өз нитгинә ујғун- лашдырағ ифадә етдији үчүн ондакы фәрди нитгә мөхсус әсас кејфијәтләр кәнар едилер, мүәллиф өзкә нитгинин мөзмунуну өз нитги кими ифадә едир. Һалбуки, гејд етдијимиз кими, өзкә нитгинин васитәсиз ифадәси заманы һәмин нитгдәки бү- түн фәрди емоционал, експрессив, модал чаларлар, интонасија, хитаб, нидә вә с. олдуғу кими сахланылыр. Васитәсиз нитгин бу автономлуғу онун мүәллиф нитги илә бирликдә грамматик конструкция јаратмасына имкан вермир. Мәнз бу мәсәлә илә бағлы бөјүк мүнәһисәләр түрколокијада инди дә давам едир. Дилчиләрин бир групу мүәллиф нитги илә васитәсиз нитгин бирләшмәсини табели мурәккәб чүмлә һесаб етдији һалда /бах: 35-177; 47-93; 63-157-160; 55-185-187; 46-226-230; 34-20-21; 3-72; 68- 302-303; 37-344; 74-331; 83-90; 97-45-48; 45-160; 48-253-254; 62-486,458; 64-82; 90-79; 96-13; 21-10; 86-9; 77-7; 69-7,14; 24-150; 56-35-37; 4-371-373; 2-202/, бир групу мәнз васитәсиз нитгин автономлуғуна истинад сдәрәк белә конструкцияны табели мурәккәб чүмлә кими гәбул етмәјин мүмкүн олмадығыны иддиа едирләр /бах: 18-152; 33-10; 5-390/.

М.Казымбәј васитәсиз нитги "вставочное предложение" /бах: 81-446/, Султан Мәчид Гәнијев исә "внесное предложение" /58-52/ адландырмышдыр.

Проф. Һ.Мирзәзәдә вә проф. М.Һүсәјнзәдә васитәсиз вә васитәли нитгдән хүсуси оларағ бәһс етмәсәләр дә, тамамлығ будағ

чүмләли табели мурәккәб чүмләје аид вердикләри мисалларын әксәријјәтинин будағ чүмләси васитәсиз нитгдән ибарәтдир /бах: 15-358-359; 16-200-202/.

М.Чәфәрзәдә васитәсиз нитглә мүәллиф нитгинин бирләш- мөсиндән јаранан конструкциялары конкрет оларағ табели мурәккәб чүмлә адландырмаса да, васитәсиз нитгин "түрк дилләриндә табели мурәккәб чүмләләрин јаранмасында" мүәјјән ролу олдуғуну гејд етмишдир /бах: 25-317/. Лакин онун тамамлығ будағ чүмләли табели мурәккәб чүмләләрә аид вердији бә'зи мисаллар мәнз васитәсиз нитглә мүәллиф нитгинин бирләшмөсиндән јаранан конструкциялардан ибарәтдир /бах: 25-253/.

Г.Мәшәдијев васитәсиз нитглә мүәллиф нитгинин бирләш- мөсиндән јаранан конструкцияларын "бағлајычысыз мурәккәб чүмләје охшадығыны" гејд етмәклә јанашы /бах: 17-431/, "васитәсиз нитгдән ибарәт мурәккәб чүмлә мұхтәлиф төркиблидир" јазмагла / бах: 17-434/ белә конструкцияларын мурәккәб чүмлә олмасы һағгында фикрини дәгигләшдирмишдир.

Бир чох мүәллифләр исә белә конструкцияларын грамматик статусу һағгында конкрет фикир демәкдән чәкинирләр. Мөсәлән, Е.И.Убрјатова кәстәрир ки, васитәсиз нитгли конструкцияја мурәккәб чүмлә кими бахмағ олар, чүнки белә конструкцияларда ики чүмлә олур. Лакин онларын бир-биринә мүнәсибәтинин нә табәсиз, нә дә табели мурәккәб чүмлә адландырмағ олар /бах: 100-370/. Л.А.Покровскаја гағауз дилиндә дейни/деин фе'ли бағламалары васитәсилә јаранан табели мурәккәб чүмләләрин будағ чүмләсини тәшкил едән васитәсиз нитги "представляющее собой как бы прямую речь" адландырмыш, конкрет лингвистик термин ишләтмәкдән чәкинмишдир /бах: 89-156/.

Мүһөррәм Еркин исә өзкә нитгилә мүәллиф нитгинин еләгәсини "ич ичә бирләшик чүмлә" адландырмыш вә белә конструкцияны "нормал бир бирләшик чүмлә" сәјмыр. О, "ич ичә бирләшик чүмлә"нин бир -биринин ардынча кәлән ики мүстәгил чүмләдән фәргли бир конструкция олдуғуну гејд едир /бах: 114-384/.

З.Х.Тагызаде исе мўеллиф нитги илэ өзкэ нитги арасында ки баглајычысы ишлэндикдэ вэ бу халда өзкэ нитги олдугу кими, васитэсиз шэкилдэ верилдикдэ белэ, ону васитэли нитг сајыр /бах:22-147/ вэ бу чўр конструксиянын табели мўрэккэб чўмлэ олдугуну иддиа едир /бах: 22-147/. Лакин мўеллиф нитги илэ өзкэ нитги арасында ки баглајычысы ишлэнмэјэн конструксиянын "баглајычысыз мўрэккэб чўмлэјэ охшаса" да мўрэккэб чўмлэ олмадыгыны гејд едир /бах: 22-144/.

Бу мўбахисэлэрин јаранмасында дикэр диллэрдэки грамматик дурумун вэ тэдигатларын да мўнўм ролу вардыр. Мэсэлэн, бахмајараг ки, рус дилиндэ васитэсиз нитглэ мўеллиф нитгинин бирлэшмэсиндэн јаранан конструксиялары рус дилчилэринин эксэријјети табели мўрэккэб чўмлэ һесаб етмир, А.Г.Руднев, онлардан фэргли олараг, гэт'и шэкилдэ кэстэрир ки, белэ конструксиялар табели мўрэккэб чўмлэнин бир нэвўдўр /бах: 91-353/. Дикэр тэрэфдэн, рус дилиндэ мўеллиф нитги илэ өзкэ нитги арасында "что" баглајычысы ишлэндикдэ белэ конструксияда васитэсиз јох, васитэли нитг реаллашыр вэ мўеллиф нитги илэ васитэли нитгин бу чўр бирлэшмэсиндэн дэ табели мўрэккэб чўмлэ алыныр. Азэрбајчан дилиндэ исе мўеллиф нитги илэ өзкэ нитги арасында ки баглајычысы ишлэнсэ дэ, хўсусилэ класиклэрин дилиндэ эксэр халларда васитэсиз нитг верилир. Буна керэ дэ васитэсиз нитглэ мўеллиф нитгинин бу шэкилдэ бирлэшмэсиндэн дэ табели мўрэккэб чўмлэ алынмыр. Чўнки, јухарыда гејд етдијимиз кими, васитэсиз нитг мўеллиф нитгине мўнасибэтдэ өз мўстэгиллијини там шэкилдэ мўнафизэ едир.

Васитэсиз нитглэ мўеллиф нитгинин бирлэшмэсиндэн јаранан конструксияларла табели мўрэккэб чўмлэлэрин эсас хўсусијјэтлэринин мўгајисэси бунлар арасында ашагыдакы чидди фэрглэри мејдана чыхармаға имкан верир.

Һэр шејдэн эввэл, васитэсиз нитглэ мўеллиф нитгинин бирлэшмэсиндэн јаранан конструксиянын компонентлэри арасындакы мўнасибэт табели мўрэккэб чўмлэнин компонентлэри арасындакы мўнасибэт кими грамматик вэ интонасија васитэлэри илэ мөһкэмлэнмэјиб. Буна керэ дэ сөјлэмийн компонентлэри мўхтэлиф

мөвгелэрдэ ишлэнэ билдији халда, табели мўрэккэб чўмлэнин компонентлэринин мөвгеји сабитдир.

Васитэсиз нитгли конструксияларда мўеллиф нитги илэ васитэсиз нитг фэргли интонасија илэ телэффўз олундугу халда, табели мўрэккэб чўмлэ бүтөвлүкдэ биртипли интонасија илэ дејилир. Тэсадўфи дејил ки, мўеллиф нитги эсасэн нэгли чўмлэ олдугу халда, васитэсиз нитг суал, эмир, нида чўмлэлэриндэн вэ ејни заманда бир нечэ мўхтэлиф типли чўмлэлэрдэн ибарэт ола билир. Табели мўрэккэб чўмлэнин компонентлэри исе структур-семантик вэ интонасија бахымындан бир коммуникатив ваһид олур.

Васитэсиз нитглэ мўеллиф нитгинин бирлэшмэсиндэн јаранан конструксияларда компонентлэр эксэр халларда мўхтэлиф мўеллифлэрэ аид олур, табели мўрэккэб чўмлэнин компонентлэри - һэм баш, һэм дэ будаг чўмлэ исе ејни бир мўеллифэ аид олур.

Мўеллиф нитги илэ васитэсиз нитг арасындакы элагэ мўеллиф нитги васитэсилэ јалныз өзкэ нитгини тэгдим етмэк, онун кимэ мөхсус олмасы һаггында мө'лумат вермөклэ мөһдудлашыр /бах: 59- 316/. Табели мўрэккэб чўмлэнин компонентлэри арасында исе табелилик элагэси олур вэ бу элагэ мўхтэлиф грамматик васитэлэрлэ тэсбит олунур.

Васитэсиз нитгин өзүнүн дэ табели мўрэккэб чўмлэнин будаг чўмлэсиндэн фэргли бир сыра хўсусијјэтлэри вардыр. Белэ ки, васитэсиз нитг мимемдэн, нидадан, адатдан, модал сөздэн, һабелэ бир сөздэн, јарымчыг чўмлэдэн башламыш бүтөв мөтнэ гэдэр, мөктуб, сөнэд вэ ситатдан ибарэт ола билир. Табели мўрэккэб чўмлэнин будаг чўмлэсиндэ исе бу имканлар олмур.

Васитэсиз нитгли конструксияларда мўеллиф нитги нэслрлэ, васитэсиз нитг исе постик формада ола билир. Белэ гурулуш табели мўрэккэб чўмлэјэ јаддыр.

Васитэсиз нитгдэки чўмлэлэрин хэбэрлэри заман, шөхс, кэмийјет вэ шэкил бахымындан чох заман мўеллиф нитгине ујгунлашыр. Будаг чўмлэлэрлэ баш чўмлэнин мўнасибэтиндэ исе бу хўсусијјэтлэр кэзленилир.

Васитэсиз нитг данышанын һөјөчанлы хал-везијјетини ифаде едэн јарымчыг кэсилмиш чўмлэлэр вэ ифаделэрдэн ибарэт олур, будаг чўмлэ исе тамамланмыш чўмлэдэн ибарэт олур.



Васитәсиз нитгдә ифадәләр тәкрарлана билир, будаг чүмләдә бу кеҗфијәт олмур.

Түрк дилләриндә, о чүмләдән Азәрбајчан дилиндә өзкә нитгинин васитәсиз шәкилдә ифадә едилмәсинин тарихи чох гәдимдир. Тәдгигатлар кәстәрир ки, илк дөврләрдә өзкә нитгинин васитәсиз шәкилдә ифадәси кениш јајылмышдыр. Чүнки бу чүр ифадә үсулу чох садә вә асандыр. Түркологлар гәдим түрк абидәләриндә өзкә нитгинин әсасән васитәсиз нитг шаблону әсасында гурулдугуну тәсдиг едирләр /бах: 35-177; 104-205; 85-116-118; 77-10/.

Азәрбајчан дилинин диалект синтаксисини тәдгиг едән М.Чәфәрзаде јазыр: "Үмумхалг түрк дилләри, диалектләри вә абидәләри күлл һалында кәтүрүлдүкдә, бу дилләр үчүн, өслиндә, васитәсиз нитгин сәчијјәви олдугуну, васитәли нитгин данышыгда төк-төк һалларда ишләндијини, анчаг јазылы дилләрдә мүәјјән әһәмијјәт кәсб етдијини кәрмәк чәтин дејил" /25-317/. О даһа сонра јазыр: "... диалектләрдә, түрк данышыг дилләриндә васитәли нитг интишар тапмамышдыр. Бу ејнилә Азәрбајчан диалект вә шивәләринә дә аиддир. Васитәсиз нитг чох кениш јајылдыгы һалда, васитәли нитгә олдуғча аз тәсадүф едилир" / 25-318/.

Рус дилинин тарихи грамматикасы илә мөшгул оланлар да рус дилиндә илк вахтлар васитәсиз нитг формасынын үстүнлүк тәшкил етдијини гејд едирләр /бах: 78-544/.

Азәрбајчан дилиндә өзкә нитгинин васитәсиз шәкилдә ифадәси ејни заманда зәнкин тарихи инкишаф просеси кечирмишдир. Мәһз бу тарихи тәкамүл просесини изләмәк һәм әдәби дилимизин ифадә имканларынын тәкмилләшмәси, һәм дә дилин грамматикасынын мүәјјән мәсәләләринин ачыгланмасы бахымындан хүсуси әһәмијјәт кәсб едир. Бу бахымдан васитәсиз нитгин репрезентасијасы - тәгдим едилмәси проблемини, һабслә васитәсиз нитгин өзүнүн структур тәбиәтини, таркибини, хүсусијјәтләрини тарихи аспектдә тәдгиг етмәк вачибдир. Чүнки васитәсиз нитгин репрезентасијасы вә васитәсиз нитгин өзүнүн маһијјәти бир-бирилә бағлы олса да, ајры-ајры мәсәләләрдир.

## I БӨЛМӨ

### АЗӘРБАЈЧАН ДИЛИНИН ЈАЗЫЛЫ АБИДӘЛӘРИНДӘ ВАСИТӘСИЗ НИТГИН РЕПРЕЗЕНТАСИЈАСЫ

Васитәсиз нитгин репрезентасијасы мүәллиф нитги васитәсилә реаллашдырылыр. Мүәллиф нитги әсасән васитәсиз нитги мүшәјәт етмәклә, васитәсиз нитгин кимә мәхсус олдуғуну билдирмәклә мәһдудлашса /бах: 59-361/ да, елә бу функцијанын өзү онун нә дәрәчәдә вачиб олдуғуну билдирир. Мүәллиф нитгиндәки изаһ-едичи сөзләр васитәсиз нитгин даһа дәгиг баша дүшүлмәсини тә'мин едир. Белә ки, мүәллиф нитгиндә васитәсиз нитгин кимә мәхсус олмасы, нечә вә һансы шәраитдә дејилмәси изаһ едилир /бах:91-351/. Демәли, васитәсиз нитглә мүәллиф нитгинин бир-ләшмәсиндән јаранан сөјләмин формалашмасында мүәллиф нитгинин хүсуси ролу вардыр. Буна кәрә дә белә бир функцијаны јеринә јетирән мүәллиф нитгинин хүсусијјәтләрини тәдгиг етмәк вачибдир. А.Исраилов тамамилә һағлы олараг кәстәрир ки, мүәллиф нитги васитәсиз нитгин малик олдуғу мүстәгиллијә малик дејил. Васитәсиз нитги чыхартсаг, мүәллиф нитги өз нормал коммуникатив функцијасындан мөһрум олур. О васитәсиз нитгә аид олан суал тәләб едир. Васитәсиз нитг исә мүәллиф нитги олмадан да коммуникатив функцијасыны сахлајыр, јалныз васитәсиз нитг олмур /бах: 69-7/.

Васитәсиз нитг әсасән мүәллиф нитгинин хәбәри, хүсусән нитг фе'лләри илә ифадә олунмуш хәбәри васитәсилә мүәллиф нитгинә дахил едилир. Истәр гәдим үмүмтүрк абидәләриндә, истәрсә дә еркән дөвр Азәрбајчан јазылы абидәләриндә бу мөгсәд үчүн аз мигдарда нитг фе'лләриндән истифадә едилибсә дә, сонракы дөврләрдә бу мөгсәд үчүн даһа чох фе'лдән вә дикәр сөз вә ифадәләрдән истифадә едилмишдир. Орта әср бәдии јарадычылыг нүмунәләриндә исә һәмин мөгсәд үчүн истифадә едилән сөз вә ифадәләр зәнкинлији вә мүхтәлифлији илә диггәти чәлб едир.

# 1. ВАСИТӘСИЗ НИТГИН РЕПРЕЗЕНТАСИЈАСЫНДА МҮНҮМ РОЛ ОЈНАЈАН ФЕ'ЛЛӘРИН ВӘ ДИКӘР ИФАДӘЛӘРИН ӘСАС ХҮСУСИЈӘТЛӘРИ

Мүәллиф нитги семантик чәһәтдән тамамланмајан чүмлә олдуғундан онун тәркибиндә өзкә нитгини мүәллиф нитгинә дахил етмәјә хидмәт едән дајаг сөзләри олур. Белә дајаг сөзләри мә'на кенишләнмәсини тәләб едән нитг вә тәфәккүр фе'лләриндән ибарәт олур /бах: 70-422/.

Азәрбајҗан дилиндә өзкә нитгинин васитәсиз шәкилдә ифадә едилмәсинин тарихи инкишафыны тәдгиг етмәк үчүн онун нәш'әт тапдығы гәдим гајнаглардан - гәдим үмүмтүрк абидәләриндән башлајараг үзүбәри изләмәк лазымдыр.

Орхон-Јенисеј вә әски үјгүр абидәләриндә өзкә нитгинин васитәсиз шәкилдә ифадә едилмәсинин мүкәммәл, там формалашмыш нүмунәләринә раст кәлирик. Орхон-Јенисеј вә әски үјгүр абидәләриндә гејд едилән мөгсәд үчүн әсасән ашағыдакы нитг фе'лләриндән истифадә едилмишдир.

Гејд едилән абидәләрдә васитәсиз нитгин репрезентасијасында ти- фе'линин мүхтәлиф тәсриф олуван вә тәсриф олулмајан формалары мүнүм јер тутур. Өзү дә әксәр һалларда ти- фе'линин мүвафиг формалары васитәсиз нитгдән сонра ишләнмишдир. Мәсәлән: Туг ташыкыр ерикли јәлмә әри кәлти: Јағы кәлир,- тиди "Бајраг галдырыб сәфәрә чыхан заман сүвари кәшфијат дөјүшчүсү кәлди: Јағы кәлир, -деди" /Орхон -Јенисеј. Мојун Чор/;... мен анта олурајын, тенгри номин јадајын, - тиди "Мән орада отурум, танры динини јајым, -деди" /Ујгүр. Манихеј мәтнләри, V абидә, III лөвһә, II сәһифә/; Биријә карлук бодун тапа сүлә,- тип Тудун Јамтары ытым "Чәнуба карлук халгына гаршы гошун чәк, - дејиб Тудун Јамтары кәндәрдим" /Орхон-Јенисеј. Билкә хаган/; Бу менинг јутузум бу, -тип ичгәрү кирип өлүг бирлә јатгы" Бу меним арвадымдыр, - дејиб ичәри кирәрәк өлү илә бирликдә јатды" /Ујгүр. Манихеј мәтнләри, I абидә, өн тәрәф/; Тенгри јалавчы бурхан, - тибән, едгү кылынчлыг арыг динтар, -тиб кирктүнмә димиз ерсәр... "Танры елчиләри бурхан/дыр/, -дејиб, дүз-әмәлли,


мүгәддәс диндардыр, -дејиб иман кәтирмәсәк дә..." /Ујгүр. Манихеј абидәси, Хуастуанивт/.

Орхон-Јенисеј вә әски үјгүр абидәләриндә васитәсиз нитгин репрезентасијасында ти- фе'линдән јаранмыш мүхтәлиф фе'ли бағламалардан истифадә едилдикдә һәммин фе'ли бағламаларын аид олдуғу әсас фе'ли хәбәр әксәр һалларда нитг вә ја тәфәккүр фе'лләриндән бири илә ифадә олунмушдур. Өзү дә Орхон-Јенисеј абидәләриндә мүвафиг фе'ли бағлама әсас фе'ли хәбәрлә бирликдә, васитәсиз нитгдән сонра ишләнирсә, әски үјгүр абидәләриндә васитәсиз нитгдән әввәл ишләнир. Мәсәлән:

Орхон-Јенисеј абидәләриндә: Сабыг јана саб ...кәлти: Олурун,- тијин *тимис* "Сөзү /чавабы/ јенә... кәлди: Отурун, -дејә демиш /Тонјукук/; Тенрикәнкә исик бертик, -тијин *јарлыкaмыс*, "сад атыг анта бермис "Танрысифәтә / танрыјабәнзәрә/ зәһмәтини /ишини/ вердин дејә бујурмуш, /она/ шад адыны онда /о вахт/ вермиш" /Онкин/; Еки шад, улају иници күним, оғланым, бәкләрим, бодуным кәзи, кашы јаблак болтачы,-тип *сакынтым* "Ики шад, дикәр кичик гоһумларым, оғланларым, бәјләрим, халгымын кәзү, гашы пис олачаг,- дејиб дүшүндүм" /Күл Тикин/.

Ујгүр абидәләриндә: Анта өтрү хјмавати инчә тип *тиди*: Амтыкыја јокуру јирдә өддә белгүлүк болмыш ерүр "Бунула әлагәдар һајмавати белә деди: Инди јахын јер вә заманда бәлирмиш" /Буддизм абидәләри. Мајтрысимит, I бөлмә/; Ол тенгрилигдәки кам Мар Амму Мочакка инчә тип *ајыты*: Не ерсен?... Сен нелүг келтинг бизинтә... тиди "О дијардакы шаман Мар Аму Мочака белә деди: Сән кимсән? Сән нә үчүн бизим торпага кәлдин, -деди" /Манихеј мәтнләри, V абидә, III лөвһә, I сәһифә/; Инчә тип *јарлыкады*: Кентү кизләнчүнгүн арыг номка кызканматын агы кәнгүлүн ынану сизинмәтин кизләнг/? / "Белә бујурду: Өз сиррини мүгәддәс дин ганунуна гысганмадан /гызырганмадан/ уча кәнүллә инанараг һеч бир шүбһәјә дүшмәдән гору/?/" /Манихеј абидәләри, VIII абидә, Өн тәрәф/.

Әски үјгүр абидәләриндә аз да олса, Орхон-Јенисеј абидәләриндә олдуғу кими, фе'ли бағлама илә әсас фе'ли хәбәрин васитәсиз нитгдән сонра ишләнмәси фактына да раст кәлдик.



Мәселән: ... көнгүлингә: аныг өгрүнчүлүг болтум, -тип *сакынты* "Үрәјиндә: Һәзз алдым, - дејиб дүшүндү" /Манихеј мәтнләри, I абидә, Өн төрәф/.

Орхон-Јенисеј вә әски ујгур абидәләриндә васитәсиз нитгин репрезентасијасы үчүн ти- фе'ли вә ондан јаранан мүхтәлиф фе'ли бағламалардан өләвә, бир сыра дикәр сөз вә ифадәләрдән дә истифадә едилмишдир. Белә ки, Орхон-Јенисеј абидәләриндә бу мөгсәд үчүн нисбәтән аз, ујгур абидәләриндә исә даһа чох сөз ишләдилмишдир.

Орхон-Јенисеј абидәләриндә әсасән өтлә-"нәсиһәт вер-", өкләс-"мәсләһәтләш-", сакын-"дүшүн-", саб кәл-"чаваб кәл-" фе'лләриндән васитәсиз нитгин репрезентасијасы үчүн истифадә едилмишдир. Өзү дә бу фе'лләр әсасән васитәсиз нитгдән өввәл ишләнмишдир. Мәселән: Тәнин инимә, оглума анча өтләдим: Калјурып Елтәрис кағанка адырылмадук, јанылмадук "Һүчүм едиб кичик гардашыма, оглума еләчә нәсиһәт вердим: Гәзәбләниб Елтәрис хағандан ајрылмадыг, /она гаршы/ јанылмадыг" /Онкин абидәси/; Анча өкләсмис: Өнрә түрк кағангару сүләлим, -тимис, анару сүләмәсәләр, кич нән ерсәр ол бизни кағаны алп ермис, ајгучысы билкә ермис кач нән ерсәр, өлүртәчи күк "Елә мәсләһәтләшмиш: Шәргә-түрк хағанына гаршы гошун чәкәк, -демиш, она гаршы гошун чәкмәсәк, һәр нечә олса, о бизи, хағаны чәсур имиш, мәсләһәтчиси мүдрик имиш, һәр нечә олса, өлдүрәчәкдир" /Тонјукук абидәси/; Узунтонлуг идишин, ајакын кодупан бармыш, јана едкүти сакынмыш: Идишимтә, ајакымта өни каннча барыр мән, - тир "Узундонлу /узунәтәк, раһиб/ касасыны, гәдәһини гојуб, јенә јахшыча дүшүнмүш: касамдан, гәдәһимдән ајры нә үчүн кедирәм, - дејир " /Ырк битик/; Сабыг јана саб... кәлти: Олурун, - тјин тимис "Сөзү /чавабы/ јенә кәлди: Отурун, -дејә демиш" /Тонјукук/.

Ујгур абидәләриндә мүвафиг мөгсәд үчүн ишләдилән фе'лләрин миғдары, гејд етдијимиз кими, даһа чохдур. Әсасән, ај-"де-", јарлыка-" бујур-", сөзлә-" сөјлә-", сакын-" дүшүн -", өтүн-"јалвар-", бирә-"сөјлә-", кикинч бир- "чаваб вер-", ишит-"ешит-" сөзләрини гејдә алмышыг. Бу фе'лләр васитәсиз нитгдән

өввәл кәлән мүәллиф нитгиндә ишләнмишдир. Мәселән: Инчә тип ајды: \*

Сини оқыјур мән, Варукдад оглы... "Белә сөјләди: Сәни чагырырам, Варукдад оглу" /Манихеј абидәси, XV абидә, Арха төр әф/; ... манга инчә тип јарлыкадынгыз: Бу мунтаг кылынчын үзүтүнгүз бошунмагај такы дынка дындар ... келгәј "...мәнә белә бујурдунуз: Бу һәрәкәтлә сизин руһунуз /күнаһлардан/ азад олмајачаг, динә јенә диндар кәләчәк" /Манихеј абидәси, Бөјүк хан шәрәфинә мәтн. Арха төрәф/;

\*Н.К.Дмитријев кәстәри ки, һазырда "ајг-" фе'ли чәнуб групу адланан (Азәрбајҗан, гагауз, түрк) дилләрдән башга, демәк олар ки, бүгүн түрк дилләриндә ишләнир вә бу дилләр үчүн ән типик данышыг фе'ли һесаб олунур /бах:67-204/.

Архант сөзләди \*: Антаг ерсәр менинг бахшым Кесин тәнгри бурхан канта јарлыкар тип "Мүгәддәс ата сөјләди: Онда мөним бахшым танры бархан Кесин һарада олмагы әмр едир" /Суан-Тәзјанын биографијасы, V фәсил, 3 а/: Не үчүн,-тисәр ол кам көнгүлингә инчә сакынты: Бу адын јирлиг ер бу кентү севигин өзи өлмәккә кирүр, манга ол киши асыг болгај "Нә үчүн,- дејә о шаман өз-өзүнә фикирдәшди: Бу јад, кәлмә киши өз разылыгы илә /севинә-севинә/ өлүмә ксдир" /Манихеј абидәләри. V абидә, III ләвһә, II сәһифә/; ... аны үчүн тәнгрим, коп јазукда босуну өтүнүр биз: Манстар гырза! "Онун үчүн, танрым, тамамилә күнаһлардан азад олараг јалварырыг биз: Бизим күнаһларымызы багышла" /Манихеј абидәси. Хуастуанивт/; Ају бирәјин: Химаванти тагынынг јынгакынта багырати атлыг үгүз кыдыгынта капилвасту атлыг күсәнчиг көртлә балык бар "Буну сөјләјим: Һималај дагы истигамәтиндә Бһагиратһа адлы чајын көнарындакы Капилавусту адлы көзәл бир шәһәр /јер/ вардыр" /Буддизм абидәси, 12. Арха төрәф/; Тојынлар кикинч бирди: Биз ерсәр тојып биз, - тип "Раһибләр чаваб вердиләр: Биз раһибик, -деди" /Суан-Тәзјанын биографијасы.V фәсил, 3 а/; Сәки кутлуғлар өнгәрки билгәләрдә антаг ишидишим: Бир антаг түрлүг алп ердәмлиг канамлыг јүрәклиг беғ катыг көнгүллүк тынлыг болур "Кечмиш әзиз һакимләрдән белә ешитмишәм: О дәрәчә јүксәк

фөзиләтлi истәкләри јеринә јетирилмиш чәсур вә гәтијјәтлi бир мәхлуг вардыр" /Буддизм абидәләри. Мајтрысимит,3. Арха тәрәф/.

"Огузнамә" вә "Китаби-Дәдә Горгуд" дастанларында, һабелә бүтүн сонракы дөвр Азәрбајчан јазылы абидәләриндә васитәсиз нитгин репрезентасијасында нитг фе'лләри мүһүм јер тутмушдур. Бәдии јарадычылыг мәһсулларында, хүсусилә М.Фүзулинин дилдә васитәсиз нитгин репрезентасијасында даһа чох бәдии, образлы васитәләрдән истифадә сдилдијиндән чох мүхтәлиф образлы ифадәләр ишләдилмишдир.

\*А.Исраилов гејд едир ки, "сузламок" фе'ли "демок" вә "айтмок", фе'лләриндән ифадә олунан мә'нанын характеринә көрә фәргләнир. Әкәр сонунчулар һәрәкәтин бир дәрәчәсини көстәрсә, "сузламок" фе'ли чохсаһәли һәрәкәтләри верә билир /бах: 69-11-12 /.

"Огузнамәдә гејд едилән мәгсәд үчүн де-, әј-, сан- фе'лләриндән истифадә сдилмишдир. Мәсәлән: Тоғру дерләр: "Иттифаг етсә киши аләми дутар" /Оғуз.135/; Девләт ајытмыш: "Девләтсизә девләт олајдым, девләтлүдән гачуп гуртулымазын" /Оғуз.100/; Оғлан свләнәчәк "Бәк олдум!" санур /Оғуз. 22/.

Бу мәнбәдә де- фе'линин тәсриф олунмајан-мәсдәр, фе'ли сифәт вә фе'ли баглама формаларындан дә васитәсиз нитгин репрезентасијасында истифадә сдил-мишдир. Мәсәлән: "Билмәзәм" демәк чан голајдыр /Оғуз. 79/; "Соғ" дејән дүшмәндир /Оғуз.126/; "Јогурдум әкшидүр" демииш гары јоғ /Оғуз.203/; Һәр кишидә дәлүлик тамары вардыр, "дәлү" дедикчә ол тамар бөјүр /Оғуз.183/; "Аллаһ-Аллаһ" демәјинчә ишләр өнмаз /Оғуз.19/; Күпә "коп" дејичәк күп дәхи "диб" дејәр /Оғуз.163/; "Ертә көчәрин" дејү көсәкин очаға јапма /Оғуз.55/; Өврәт, әри "гочам" дејин тез гочалдыр /Оғуз.138/.

"Китаби-Дәдә Горгуд" дастанларында васитәсиз нитгин репрезентасијасы үчүн истифадә сдилән сөз вә ифадәләр чох зәнкин вә мүхтәлифдир. Бурада де-, әј-, бујур-, бујуруг ет- //елә-, таныш-, чагыр-, хәбәр вар-, әмр елә-, нида ејлә-, анд ич-, севинч вер-, алгыш вер-, сојла- кими сөз вә ифадәләрин ишләндијини мүшаһидә етмишик. Мәсәлән: Бејрәк дәхи "Нола, ханым, баш үзәринә!"- деди /КДГ.55/; Гыјан Селчүк оғлы Дәли Тондаз ајдыр:

"Бәли , хан Газан, мәсләһәтдир" /КДГ, 42/; Бајандыр хан бујурды: "Јикирми дөрд санчаг бәки кәлсүн!" - деди /КДГ, 95/; Бајбәрә бәк базырканыларыны јанына охыды. бујуруг етди: "Мәрә базырканылар! Аллаһ-тәала мана бир оғул верди. Варын Рум елине, мөним оғлым ичүн јөхши әрмәганлар көтүрүн, мөним оғлым бөјүјнчә",-деди /КДГ,52/;Әзрајилә бујуруг еләди ким: Ја Әзрајыл, вар, ол дәхи дәли гаватын көзинә көрүнкил, бөнзини сарартгыл!"-деди /КДГ,79/; Анунла танышдылар: "Көлүн көсим көсәлүм!"-дедиләр /КДГ,99/; Гоншыларына чагырар ки: Јетәр! Зәлихә!, Зүбәјдә! Үрүјдә!- чан, гыз-чан! Паша! Ајна Мөлөк! Гутлу Мөлөк! Өлмәкә-јитмәкә кетмәмишдим, јатачаг јерим кенә бу хәраб оласыјды.. /КДГ,33/; Бунлар бу сөздә икән мәкәр, ханым, Тәкура хәбәр варды: Оғуздан Гантуралы деирләр, бир јикит вар имиш, гызын диләји кәли јүрүр",-дедиләр /КДГ,87/; Һәг тәалаја Дәли Домрулун сөзи хош кәлди. Әзрајилә әмр еләди: "Дәли Домрулун атасынын-анасынын чанын ал! Ол ики һәләлә јүз гырг јыл әмр вердим",-деди /КДГ,83/; Аллаһ тәалаја Дәли Домрулын бурада сөзи хош кәлди. Әзрајилә нида ејләди ким: Чүн дәли гават мөним бирликим билди, бирликүмә шүкр гылды, ја Әзрајил, Дәли Домрула чан јеринә чан булсун. Анун чаны азад олсун!- деди /КДГ, 81/; Бејрәк анд ичди: "Гылычыма тоғранајын! Охыма санчылајын! Јер киби көртләјин, топраг киби саврылајын! Сағлыгла варчаг олурсам, Оғуза көлүб, сәни һалаллыға алмаз исәм!" -деди /КДГ,59/; Ат агызлу Аруз гоча свинә чапар кәлди. Атасына Басатын севинч верди: "Муштулуг! Оғлун Дәпәкәзи дөпләди!"-деди /КДГ,103/; Дәдәм Горгуд көлүбән шадлыг чалды, гази әрәнләр башына нә кәлдикин ајды верди, һәм Басата алгыш верди: Гара таға јетдүкиндә ашыт версүн! Ганлу-ганлу сулардан кечит версүн! - деди /КДГ,103/; Дәдә Горгут сојламыш: Аллаһ-аллаһ демәјинчә ишләр өнмәз. Гадир тәнри вермәјинчә әр бајымаз. Өзәлдән јазылмаса, гул башына гәза кәлмәз. Өчәл вә'дә ирмәјинчә кимсә өлмәз... /КДГ,31/.

Гејд етмәк лазымдыр ки, "Китаби-Дәдә Горгуд" дастанларында ше'рдән ибарәт васитәсиз нитгин репрезентасијасында сојла- фе'линдән истифадә сдилмишдир. Өзү дә белә васитәсиз